

DEĊIŻJONIJIET

DEĊIŻJONI TAL-KUMMISSJONI

tal-11 ta' Ġunju 2012

dwar id-dispożizzjonijiet nazzjonali nnotifikati mid-Danimarka dwar ċerti gassijiet serra industrijali

(notifikata bid-dokument numru C(2012) 3717)

(It-test bid-Daniż biss huwa awtentiku)

(2012/301/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 114(6) tiegħu,

Billi:

- (1) Permezz ta' ittra bid-data tat-13 ta' Frar 2012 u skont l-Artikolu 114(4) tat-Trattat dwar il-Funzjonament tal-Unjoni Ewropea (TFUE) ir-Renju tad-Danimarka nnotifika lill-Kummissjoni li d-Danimarka bihsiebha żżomm id-dispożizzjonijiet nazzjonali tagħha dwar ċerti gassijiet serra industrijali li huma aktar stretti mir-Regolament (KE) Nru 842/2006 tal-Parlament Ewropew u tal-Kunsill tas-17 ta' Mejju 2006 dwar ċerti gassijiet serra fluworinati⁽¹⁾ saħansitra wara l-31 ta' Diċembru 2012, id-data tat-tmiem tal-awtorizzazzjoni bid-Deciżjoni tal-Kummissjoni 2007/62/KE⁽²⁾, adottata skont l-Artikolu 95(6) tat-Trattat li jistabbilixxi l-Komunità Ewropea (it-Trattat tal-KE) (li issa huwa l-Artikolu 114(6) TFUE).
- (2) Ir-Regolament (KE) Nru 842/2006 dwar ċerti gassijiet serra fluworinati (gassijiet F) għandu l-għan li jipprevjeni u jrażżan l-emissjonijiet ta' ċerti gassijiet F (HFCs, PFCs u SF₆) koperti bil-Protokoll ta' Kjoto. Fih ukoll għadd limitat ta' projbizzjonijiet ta' użu u tqegħid fis-suq fejn l-alternattivi tqiesu disponibbli u kosteffiċjenti fil-livell tal-Komunità u fejn it-titjib fit-trażżin u l-irkupru kien meqjus bħala mhux possibbli.
- (3) Ir-Regolament għandu bażi legali doppja, l-Artikolu 175(1) tat-Trattat tal-KE (li issa huwa l-Artikolu 192(1) tat-TFUE) fir-rigward tad-dispożizzjonijiet kollha minbarra l-Artikoli 7, 8 u 9, li huma bbażati fuq l-Artikolu 95 tat-Trattat tal-KE (li issa huwa l-Artikolu 114 tat-TFUE) minhabba l-implikazzjonijiet tagħhom f'termini tal-moviment hieles tal-prodotti fi hdan is-suq uniku tal-Unjoni.
- (4) Id-dispożizzjonijiet nazzjonali tad-Danimarka dwar ċerti gassijiet serra fluworurati ilhom mill-2002 u d-Dani-

marka nnotifikat dawk id-dispożizzjonijiet lill-Kummissjoni fl-ittra tagħha tat-2 ta' Ġunju 2006. Il-projbizzjoni ġenerali fuq l-importazzjoni, il-bejgħ u l-użu ta' prodotti godda li fihom il-gassijiet F hija akkumpanjata minn derogi speċifikati fl-Anness I tal-Ordni. Dawn id-derogi għandhom x'jaqsmu ma' għadd ta' applikazzjonijiet speċifiċi hafna u, u għal għadd ta' applikazzjonijiet aktar komuni, huma bbażati fuq il-kwantità ta' gassijiet serra użati fis-sistemi rispettivi, u b'hekk jeżentaw, pereżempju, l-unitajiet ta' refriġerazzjoni, il-pompi tas-shana jew l-unitajiet tal-arja kundizzjonata b'ċarġ ta' refriġerant li tvarja bejn 0,15 kg u 10 kg kif ukoll sistemi ta' refriġerazzjoni bl-irkupru tas-shana b'ċarġ ta' 50 kg jew inqas. Prodotti għall-bastimenti u għall-użu militari kif ukoll l-użu tal-SF₆ f'unitajiet ta' vultagġ għoli huma eżentati. Fit-8 ta' Diċembru 2006, il-Kummissjoni ddecidiet b'referenza għall-Artikolu 95(6) tat-Trattat tal-KE (li issa huwa l-Artikolu 114(6) tat-TFUE) li tawtorizza lid-Danimarka żżomm id-dispożizzjonijiet sal-31 ta' Diċembru 2012.

- (5) Mill-adozzjoni tad-Deciżjoni 2007/62/KE ċ-ċirkostanzi li jiġġustifikaw iż-żamma ta' dispożizzjonijiet aktar stretti, kif stipulati f'dik id-Deciżjoni, baqgħu jgħoddu. Ir-regoli nazzjonali jibqgħu parti minn strateġija usa' li giet stabbilita mid-Danimarka sabiex tilhaq il-mira tagħha għat-tnaqqis tal-emissjonijiet skont il-Protokoll ta' Kjoto u l-ftehim sussegwenti dwar il-qsim tal-piżijiet adottat fil-livell tal-Unjoni. Skont dan l-arranġament, id-Danimarka ntrabtet li tnaqqas l-emissjonijiet tal-gassijiet serra tagħha b'21 % tul il-perjodu 2008-2012 meta mqabbel mas-sena ta' bażi, 1990. Gie rrapportat li l-miżuri nnotifikati kkontribwew b'mod sinifikanti għat-tnaqqis tal-emissjonijiet tal-HFC fid-Danimarka. Fid-deciżjonijiet adottati b'mod kongunt mill-Parlament Ewropew u l-Kunsill dwar l-isforz tal-Istati Membri biex inaqqsu l-emissjonijiet tagħhom tal-gassijiet serra biex jonoraw l-impenji tal-Komunità għat-tnaqqis tal-emissjonijiet tal-gassijiet serra sal-2020⁽³⁾, id-Danimarka ntrabtet li ulterjorment tnaqqas l-emissjonijiet b'20 % sal-2020 meta mqabbla mal-livelli tal-2005.

⁽¹⁾ ĠU L 161, 14.6.2006, p. 1.

⁽²⁾ ĠU L 32, 6.2.2007, p. 130.

⁽³⁾ Id-Deciżjoni Nru 406/2009/KE tal-Parlament Ewropew u tal-Kunsill tat-23 ta' April 2009 dwar l-isforz tal-Istati Membri biex inaqqsu l-emissjonijiet tagħhom tal-gassijiet serra biex jonoraw l-impenji tal-Komunità għat-tnaqqis tal-emissjonijiet tal-gassijiet serra sal-2020 (ĠU L 140, 5.6.2009, p. 136).

- (6) Id-derogi previsti bl-Ordni, kif ukoll il-possibbiltà li f'każijiet speċifiċi hafna jinghataw eżenzjonijiet individwali mill-projbizzjoni ġenerali, jiżguraw il-proporzjonalità tal-miżura. Barra minn hekk, tikkonċerna biss it-tagħmir il-ġdid u tippermetti l-użu ta' gassijiet F għas-servisjar u l-manutenzjoni ta' tagħmir eżistenti sabiex jiġi evitat l-abbandun mhux mehtieg tat-tagħmir.
- (7) Filwaqt li tinnota li l-Ordni għandha implikazzjonijiet fuq il-moviment hieles tal-prodotti fl-Unjoni, id-dispożizzjonijiet huma ġenerali u japplikaw bl-istess mod għall-prodotti nazzjonali u importati. Ma hemm l-ebda evidenza li d-dispożizzjonijiet nazzjonali nnotifikati ntużaw jew se jintużaw bhala mezz ta' diskriminazzjoni arbitrara bejn l-operaturi ekonomiċi fl-Unjoni. Fid-dawl tar-riskji għall-ambjent li jirriżultaw mill-użu tal-gassijiet F, il-Kummissjoni tikkonferma l-valutazzjoni tagħha li d-dispożizzjonijiet nazzjonali ma jikkostitwux ostaklu sproporzjonat għall-funzjonament tas-suq intern b'rabta mal-għanijiet imfittxija, b'mod partikolari meta jitqiesu l-konklużjonijiet tal-valutazzjoni reċenti tal-applikazzjoni, l-effetti u l-adegwatezza tar-Regolament (KE) Nru 842/2006 ⁽¹⁾ li jindikaw li huma mehtieġa aktar miżuri għat-tnaqqis tal-emissjonijiet tal-gassijiet F biex jintlahqu l-miri tal-emissjonijiet tal-gassijiet serra maqbula fl-Unjoni kollha.
- (8) Il-Kummissjoni hija tal-opinjoni li t-talba tar-Repubblika tad-Danimarka, imressqa fit-13 ta' Frar 2012, biex iżżomm il-leġiżlazzjoni nazzjonali tagħha aktar stretta mir-Regolament (KE) Nru 842/2006 fir-rigward tat-tqeghid fis-suq ta' prodotti u tagħmir li fihom, jew li t-thaddim tagħhom jiddependi fuq il-gassijiet F, hija ammissibbli.
- (9) Barra minn hekk, il-Kummissjoni tikkonferma d-Deciżjoni 2007/62/KE tagħha li d-dispożizzjonijiet nazzjonali fl-Ordni Nru 552 tat-2 ta' Lulju 2002:
- jissodisfaw htigijiet abbażi tal-harsien tal-ambjent,
 - iqisu l-eżistenza u d-disponibbiltà teknika u ekonomika ta' alternattivi għall-applikazzjonijiet ipprojbiti fid-Danimarka,
 - x'aktarx li l-impatt ekonomiku li jhallu jkun limitat,
 - mhumiex mezz ta' diskriminazzjoni arbitrara,
 - ma jikkostitwux restrizzjoni moħbija għall-kummerċ bejn l-Istati Membri u
 - għaldaqstant huma kompatibbli mat-Trattat.
- Il-Kummissjoni għalhekk tqis li jistgħu jiġu approvati.
- (10) Il-Kummissjoni tista' fi kwalunkwe hin tivvaluta mill-ġdid il-kundizzjonijiet għall-approvazzjoni biex tara jkunux għadhom qed jiġu ssodisfati. Dan jista', b'mod partikolari, isir rilevanti fil-każ ta' bidliet sostanzjali lir-Regolament (KE) Nru 842/2006 jew lid-Deciżjoni Nru 406/2009/KE. Meta jitqiesu din il-possibbiltà u l-impenni fuq terminu twil tal-UE u tal-Istati Membri tagħha biex inaqqsu l-emissjonijiet tal-gassijiet serra, limitu tad-dewmien tal-approvazzjoni għal data speċifika ma jitqiesx neċessarju.

ADOTTAT DIN ID-DECIŻJONI:

Artikolu 1

Id-dispożizzjonijiet nazzjonali dwar ċerti gassijiet serra fluworurati, li r-Renju tad-Danimarka nnotifika lill-Kummissjoni permezz ta' ittra bid-data tat-13 ta' Frar 2012, u li huma aktar stretti mir-Regolament (KE) Nru 842/2006 fir-rigward tat-tqeghid fis-suq ta' prodotti u tagħmir li fihom jew li t-thaddim tagħhom jiddependi fuq il-gassijiet F, huma b'dan approvati.

Artikolu 2

Din id-Deciżjoni hija indirizzata lir-Renju tad-Danimarka.

Magħmul fi Brussell, il-11 ta' Ġunju 2012.

Għall-Kummissjoni

Connie HEDEGAARD

Membru tal-Kummissjoni

⁽¹⁾ Rapport mill-Kummissjoni dwar l-applikazzjoni, l-effetti u l-adegwatezza tar-Regolament dwar ċerti gassijiet serra fluworinati (ir-Regolament (KE) Nru 842/2006), COM(2011) 581 finali.